

दैनिक भास्कर, 18 अक्टूबर, 2016

## बिट्स का सांस्कृतिक महोत्सव ओएसिस कल से

पिलानी | बिट्स का सांस्कृतिक महोत्सव ओएसिस 2016 का आगाज बुधवार को होगा। 19 से 23 अक्टूबर तक लगातार 96 घंटे चलने वाले इस सांस्कृतिक कार्यक्रम का मुख्य आकर्षण नीदरलैंड, अर्जेन्टिना, इजराइल व पुर्तगाल के अंतराष्ट्रीय कलाकार सस्किया लारु, लिमोर बेल्लास, बी टाँगो कोंशियस और जेरोन्योम की प्रस्तुतियां रहेगी। मीडिया प्रभारी गिरधर बी कुनकुर ने बताया कि सौ से अधिक विश्व विद्यालयों-महाविद्यालयों के 1500 से ज्यादा प्रतिभागी हिस्सा लेंगे।

दैनिक नवज्योति, 18 अक्टूबर, 2016

## ओएसिस महोत्सव का आगाज कल से

बिट्स पिलानी परिसर में 24 घंटे चलने वाले सांस्कृतिक महोत्सव ओएसिस 2016 का आगाज 19 अक्टूबर से होगा। 23 अक्टूबर तक विभिन्न सांस्कृतिक कार्यक्रमों के साथ यह निरंतर चलेगा। इस वर्ष चार देशों के अंतराष्ट्रीय देशों के कलाकार इस सांस्कृतिक महोत्सव के मुख्य आकर्षण का केन्द्र रहेंगे। ओएसिस जिसका शाब्दिक अर्थ है रेगिस्तान में मिलने वाला पानी का स्रोत।

## सांस्कृतिक महोत्सव ओएसिस कल से

पिलानी @ पत्रिका. बिरला इंस्टिट्यूट ऑफ टेक्नोलोजी एण्ड साइंस (बिट्स) में सांस्कृतिक महोत्सव ओएसिस का आयोजन बुधवार देर शाम से होगा। 96 घंटे के नॉन स्टॉप मस्ती महोत्सव में देश भर के ख्यात संस्थानों के विद्यार्थी भाग लेंगे। बिट्स के मीडिया प्रभारी डा.गिरिधर एम कुंकुर ने बताया कि भारतीय एवं पाश्चात्य संस्कृति के मस्ती महोत्सव में देश भर के करीब दो सौ शिक्षण संस्थान से 14 सौ प्रतिभागी विद्यार्थी भाग लेंगे। दिन रात नॉन स्टॉप चलने वाले ओएसिस में क्विज, डांस, स्ट्रीट प्ले, ड्रामा, पेपर प्रजेन्टेशन, विभिन्न विषयों पर कार्यशाला, सेमिनार सहित कई प्रकार के कार्यक्रम होंगे। उन्होने बताया कि ओएसिस का थीम गॉड एण्ड मैन रखी गई है। इस वर्ष ओएसिस में कोक स्टूडियो नाईट विथ अमित त्रिवेदी, रेड बुल टूर बस द्वारा जेडन साउंड नाईट के कार्यक्रम होंगे। इसी प्रकार ख्यात उपन्यासकार अमीश त्रिपाठी टॉक शो में हिन्दू पौराणिक कथाओं तथा इतिहास से जुड़ी चर्चा करेंगे। ओएसिस में नीदरलैंड, इजराइल, अर्जेन्टीना तथा पुर्तगाल के कलाकार भी भाग लेकर प्रस्तुति देंगे।